



تذکرہ ایام

ڈاکٹر حافظ حسن مدینی

مولانا حافظ عبد الرشید اظہر... کچھ یاد میں کچھ باتیں!

بعض لوگ معاشرے میں ایسا اعتبار رکھتے ہیں کہ ان کی شخصیت اور عالمانہ وجاہت ذہن میں گہرا اور دیر پایاثر چھوڑتی ہے۔ ایسی ہی ایک نامور شخصیت مرحوم حافظ عبد الرشید اظہر کی تھی۔ اپنے بچپن میں جن شخصیات کا نام اور روزمرہ تذکرہ میں والد گرامی حافظ عبد الرحمن مدینی رحمۃ اللہ علیہ کی زبانی سنتا رہا اور اپنے والد کے دوست و رفیق ہونے کے ناطے ان کا مقام بھی ذہن میں انہی کے مثل بنتا گیا، ان میں چار پانچ ہستیاں نمایاں ہیں: شیخ الحدیث حافظ ثناء اللہ مدینی جو والد صاحب کے تعلیم و تعلم کے ساتھی ہیں، ان کی ہم راہی میں والد محترم نے محدث اور مدرسہ رحمائیہ جو بعد میں جامعہ لاہور اسلامیہ بناء کا آغاز کیا۔ حافظ ثناء اللہ مدینی صاحب کے ساتھ والد صاحب کی صحیح بخاری کے شرح و حل کے لئے سالہاں مجالس منعقد ہوا کر تیں جس میں ان دونوں کے ساتھ والد محترم بھی ہوتیں اور نواب و حید الزمان کا حاشیہ بخاری پیش نظر ہوتا اور اس کی ضروری اصلاح و ترمیم کے ساتھ، والد محترم بعض مزید اضافے قلم بند کیا کرتیں۔ والد صاحب کے ان دو ستون میں ایسی ہی دو شخصیتیں پروفیسر حافظ محمد سعید اور پروفیسر ظفر اقبال حفظہم اللہ کی بھی ہیں۔ اول الذکر کو تو آج دنیا جانتی ہے، لیکن اس وقت یہ دونوں حضرات باقاعدگی سے روزانہ ادارہ محدث میں تشریف لایا کرتے، سالہاں انہوں نے والد محترم سے کسب فیض کیا اور پھر انہی کے تعاون سے والد محترم نے ۱۹۸۱ء میں مشہور زمانہ ’قاضی کورسز‘ کا آغاز کیا جس کے پروفیسر حافظ سعید صاحب منتظم اور پروفیسر ظفر اقبال صاحب ناظم امتحانات ہوتے تھے۔ بعد ازاں جامعہ کی سند پر ہی یہ شخصیات سعودی عرب مزید تعلیم حاصل کرنے کے لئے تشریف لے گئیں۔ ہمارے گھر روزمرہ آنے والی ان شخصیات میں ایک نام مولانا عبد السلام کیلانی رحمۃ اللہ علیہ کا بھی تھا، جو والد محترم کے اس وقت سے ساتھی تھے جب وہ حضرۃ العلام محدث روپڑی سے تعلیم حاصل کیا کرتے۔ ان قریبی احباب میں ایک نمایاں نام حافظ عبد الرشید اظہر کا بھی ہے، جو

انہی دنوں مدینہ یونیورسٹی سے تازہ تازہ تحریک علم کر کے لوٹے تھے۔ ہم نے اپنے والد گرامی سے ہمیشہ ان کا تذکرہ ایسے الفاظ میں سن جس سے ان کی علمی شخصیت ہماری اوائل عمری کی یادوں میں مستحکم و بلند قامت ہوتی گئی۔

۱۹۸۰ء کی دہائی کا یہ وہ دور ہے جب محدث، جامعہ، مجلس تحقیق اسلامی اور المعهد العالی للشريعة والقضاء، سب سرگرمیوں کا محروم رکھا جا رہا تھا گھر کے کمروں میں اکثر براہما جان رہا کرتے اور ہمیں اور والدہ مختارہ کو آئے روز ان کی میزبانی اور آؤ بھگت کا خوش گوار فریضہ انجام دینا ہوتا۔ ادارہ کی اکلوتی سواری سوزوکی وین، ان حضرات کو انھیں نہ یونیورسٹی سے لانے، لیجانے اور دعویٰ مرکز تک پہنچانے میں مصروف رہا کرتی۔ ہمارا بچپن انہی یگانہ روز شخصیات کے ہاتھوں میں کھلیتے گزارا ہے اور ان کی بہت سی شفقتیں، سرزنشیں یادوں کے پردے میں پیشی ہوئی ہیں۔

حافظ عبد الرشید صاحب مرحوم سے ہماری یادداشتیں بچپن کے اوائل دور کی ہیں، جب کہ ابھی میں نے دینی تعلیم کا سلسلہ بھی شروع نہ کیا تھا۔ والد مختارہ نے پاکستان میں سب سے پہلے مکتب الدعوة کے قیام کے لئے رہا ہموار کی اور اپنی رہائش گاہ ماڈل ٹاؤن کے قریب ہی پیپو بلاک نیو گارڈن ٹاؤن لاہور میں کرائے کی ایک کوئی مکتب الدعوة پاکستان کا پہلا مستقر بنی۔ مجھے آج بھی وہ کوئی بھی یاد ہے اور اظہر صاحب ایک ماہ قبل جب آخری بار لاہور تشریف لائے اور مجھے ان کی میزبانی کی سعادت ملی تو میں نے ان کورات لئے مکتب الدعوة کا وہ اولین نہ کھانہ دکھایا۔ کہنے لگے کہ مجھے یہ جگہ یاد نہیں بلکہ میری مکتب الدعوة میں آمد اس کے بعد کی بات ہے، تاہم مکتب الدعوة کی ابتدائی مکتب میں اُس کا پہلا درج ہے۔

عبد الرشید اظہر صاحب اوائل سے ہی مکتب الدعوة، پاکستان سے وابستہ ہو گئے تھے، پھر بعد کے ۳۰ سالوں میں پاکستان میں مکتب الدعوة اور حافظ عبد الرشید اظہر لازم و ملزم کی حیثیت اختیار کرتے گئے۔ عبد یاد ابدلتے گئے، سعودی عرب سے نئے مدیر آتے رہے لیکن عبد الرشید اظہر صاحب کی حیثیت اس مکتب میں ہمیشہ روحِ رواں کی ہی رہی۔ اس مکتب کی رپورٹوں، دوسرے لفظوں میں عبد الرشید اظہر صاحب کی تقدیمات پر اس مکتب کے رویے



کا بے حد انحصار ہوتا اور ہر مقام پر وہ اس کی بھروسہ رہنمائی کرتے۔

مجھے بخوبی یاد ہے کہ ۱۹۸۷ء کے آس پاس جب مکتب الدعوۃ کو سعودی حکومت نے اسلام آباد لے جانے کا فیصلہ کیا تو والد محترم نے اس کی شدید مخالفت کی اور یہ کہا کہ اس طرح یہ عظیم دعویٰ آفس، ایک بے رو و فترت میں تبدیل ہو کر رہ جائے گا، اور اس کی دعویٰ علمی تاثیر پاکستانی معاشرے سے ختم ہو کر رہ جائے گی۔ سعودی حکومت نے اپنا فیصلہ تو تبدیل نہ کیا لیکن والد محترم کی یہ پیش گوئی حرف بحرف پوری ہوئی اور پاکستان میں کتاب و سنت کی جس دعوت کو پورے زور و شور سے پھیلانے کی ضرورت تھی، وہ مکتب الدعوۃ اسلام آباد کی غلام گردشوں میں گم ہو کر رہ گئی اور عوام سے اس کا ابطح منقطع ہو گیا۔

مولانا عبد الرشید اظہر صاحب کی شخصیت، ایک انتہائی ذہین و فطیں، چست و چوند اور دانا و زیر ک شخص کی تھی۔ ان سے عام روزمرہ گفتگو بھی بڑے سنبھل کر کرنا پڑتی۔ والد محترم اور ان کا علم اصول فقہ کا ذوق قدر مشترک تھا۔ والد گرامی بتایا کرتے کہ جامعہ کالج العالی للشریعہ والقصنا کا قاضی کورس اپنے دور کا کامیاب ترین پروگرام تھا، اس کورس میں داخلے کے لئے بڑے بڑے عہدیدار اپنے عزیزوں کے داخلے کے لئے سفارشوں کے متلاشی رہتے۔ سعودی عرب نے اس مسجد کے لئے صرف ایک سال میں ۲۰ سکالار شپ دیئے۔ والد محترم کے استاد خاص، سعودی عرب کے مفتی اعظم شیخ عبد العزیز بن محتشم نے اس کی کامیابی کے لئے ہر طیجی حکومت میں اپنے اثر و سوخ کو بھی استعمال کیا۔ اس کورس کی مقبولیت و افادات کو دیکھتے ہوئے صدر ضیاء الحق کے دور میں، اس وقت کی اعلیٰ عدلیہ نے اس تعلیمی منصوبے کو اپنی سرپرستی میں لے لیا اور یہی کورس زندگانی تبدیلیوں کے ساتھ اعلیٰ افسران کے تربیتی ادارے ”نیپا“ میں ہونے لگے۔ اب والد محترم کے آئے روز وہاں تربیتی پیغمبر ر ہوتے۔ کورسز کی کثرت اور علوم کی وسعت کے پیش نظر جب مدینی صاحب کو اپنے ساتھ کے لئے ایسی فاضل شخصیت کی ضرورت محسوس ہوئی جو علمی طور پر مسکن اور رائج ہو اور جدید قانون کے مہرین کے سامنے شریعتِ اسلامیہ کے محاسن کو دلیل و منطق کے ساتھ ثابت کر سکے، اس عظیم مقصد کے لئے ان کی نظر انتخاب حافظ عبد الرشید اظہر پر پڑی اور پھر جس طرح حافظ اظہر صاحب نے مستقبل کے ان جو رقاضی حضرات کو علم اصول فقہ پڑھایا

تو والد صاحب بھی ان کی صلاحیت و لیاقت کے معرف ہو گئے۔ مجھے خوبی یاد ہے کہ والد صاحب نے ایک بار فرمایا کہ میں علم اصول فقہ کے دقيق نظریات کو تو بہترین طریقے اور جدید قانون کے ساتھ تقابلی جائزے کے ساتھ پڑھا سکتا ہوں لیکن کسی ایک موضوع پر بہترین حافظے کی مدد سے دلائل کے انبار جمع کر دینے میں قدرے مشکل محسوس کرتا تھا۔ یہ خوبی حافظ اظہر صاحب میں موجود تھی جس سے سرکاری انتظامیہ کے زیر تربیت افسران بے انتہا محظوظ ہوتے اور اسلام کی عظمت ان کے قلب و نظر میں راسخ ہو جاتی۔ حافظ صاحب کے اس وقت کے اصول فقہ کے ہر پہلو پر درجنوں شاندار پیغمبر آج بھی ادارہ محدث کی کیفیت لا بھریری میں محفوظ ہیں۔

اظہر صاحب کی علمی لیاقت اور ذہانت پر والد محترم حافظ عبدالرحمٰن مدفنیؒ کے اعتقاد کا یہ عالم تھا کہ آپ کو بعد ازاں اصول کی تدریس میں جب بھی کوئی مشکل مرحلہ پیش آیا تو آپ نے اس مہم کو سر کرنے کی ذمہ داری اظہر صاحب کو تفویض فرمائی۔ ۱۹۸۳ء میں ہی لاہور میں خواتین کا معروف دینی مدرسہ، جو میرے ناتامر حوم مولانا عبدالرحمٰن کیلانیؒ کی زیر نگرانی چل رہا تھا، میں خواتین اساتذہ کی اعلیٰ علمی تربیت کا مرحلہ پیش آیا، تو والد محترم نے جامعہ کے بعض قابل اساتذہ کو وہاں تدریس کی ذمہ داری تفویض کی۔ مجھے آج بھی یاد ہے کہ اس وقت انہی و نوں سعودی جامعات سے سنِ فضیلت لے کر آنے والے کئی اساتذہ کو وہاں تدریس کے لئے منتخب کیا گیا لیکن خواتین مدرسات کو وہ اپنی علمی قابلیت سے ممتاز نہ کر سکے۔ آخر حافظ عبدالرشید اظہر صاحب کو یہ درخواست کی گئی جو کہ اس وقت مکتب الدعوة میں انتظامی فرائض انجام دے رہے تھے۔ انہوں نے اس ذمہ داری کو قبول کیا اور بعد میں یہ سلسلہ درس ان دعویٰ تناجی تک وسیع ہوا جس کی شاندیہ اسی شمارے میں راقم کی خالہ محترمہ باجی فوزیہ ام عبد الرحمٰن کے قلم سے بالتفصیل آپ ملاحظہ فرماسکتے ہیں۔

حافظ صاحب بڑے وضع دار اور غلیق انسان تھے۔ اس کی شہادت چھوٹے بھائی ذاکر حافظ انس مدفنی یوں دیتے ہیں کہ مدینہ یونیورسٹی میں ۱۹۹۸ء میں داخلہ سے قبل ۱۹۹۷ء میں انہیں جامعہ سلفیہ فیصل آباد میں مدینہ یونیورسٹی کی ایک تربیتی ورکشاپ میں بطور طالب علم شرکت کا موقع ملا جس میں حافظ اظہر صاحب بھی سعودی اساتذہ کے ساتھ شفافیہ اسلامیہ کے



استاد کے طور پر شریک تھے۔ حافظ صاحب کے اعلیٰ اخلاق اور والدِ گرامی حافظ عبد الرحمن مدنی رحمۃ اللہ علیہ سے تعلق کا نتیجہ تھا کہ حافظ صاحب نے بطور خاص جامعہ سلفیہ کی انتظامیہ کو ان کے قیام و طعام کے بارے ہدایات دیں اور ورکشاپ کے ماہ بھر کے قیام کے دوران ایک والد کی طرح ان سے شفقت و محبت کا خصوصی برداشت کیا۔ ورکشاپ کے آخری روز ایک نوئیز نوجوان ہونے کے باوجود صرف والدِ گرامی سے تعلق خاطر نہیات ہوئے، انہیں فیصل آباد کے ایک اعلیٰ ہوٹل میں پر تکلف ظہرا نہ کے لئے ساتھ لے گئے۔ اظہر صاحب کے اعلیٰ اخلاق اور کرمیانہ تواضع نے انس بھائی کو بہت متاثر کیا اور وہ ہمیشہ ان کے لئے رطب اللسان رہتے ہیں۔

بچپن میں حافظ صاحب کی عالمانہ شخصیت کے بھی آثار آج تک میرے ذہن میں مرتم ہیں۔ اپنے وہ اساتذہ جنہیں حافظ صاحب سے کسب فیض کا موقع ملا اور وہ آج خود علم کے اعلیٰ مقام پر فائز ہیں، نے ہمیشہ حافظ صاحب سے شرف تلمذ پر اظہار سعادت کیا اور ان کے علم و فضل کی خوبصورت انداز میں تعریف کی۔ وہ بتایا کرتے کہ حافظ صاحب کو عربی نحو کی مشہور کتاب بدایہ الخوار الفیہ ابن مالک کمکل طور پر حفظ تھے۔ جب میں نے ۱۹۹۲ء میں جامعہ متحصیل علم کے مراحل کمکل کئے تو اس سے چند سال قبل حافظ صاحب مکتب الدعوة کے ساتھ ہی اسلام آباد منتقل ہو چکے تھے۔ اس بنابر اس کے بعد کے سالوں میں حافظ صاحب کی یاد و اشیاء چند ورچند ملاظتوں کا ہی حاصل ہیں۔

۲۰۰۵ء میں جامعہ لاہور اسلامیہ میں درس بخاری شریف کے لئے مقرر کے انتخاب کا مرحلہ آیا تو والدِ محترم نے حافظ عبد الرشید اظہر کے نام نامی پر اتفاق کیا اور جب انہوں نے درس بخاری دیا تو بہت سے لوگ اس یادگار درس سے بے انتہا محظوظ ہوئے اور ان کے لئے بہت سی زبانیں دعا گو ہوئیں۔ میں نے حافظ صاحب سے گزارش کر کے اس درس کو صغیر قرطاس پر منتقل کیا اور بعد میں ”محمدث“ میں صحابہ کرام رضی اللہ عنہم کی عظمت و فضیلت کے موضوع پر یادگار درس دو قسطوں میں شائع بھی ہوا۔

رقم کوے ۲۰۰۶ء میں جب باقاعدہ جامعہ لاہور اسلامیہ میں بطور مدیر اتحادیم خدمت کا موقع ملا تو معلوم ہوا کہ جامعہ کے اکثر ویژہ اساتذہ حافظ اظہر صاحب کے جامعہ ہذا یا جامعہ

سلفیہ میں تلامذہ رہ چکے ہیں اور سب ہی ان کا تذکرہ اپنے الفاظ میں کرتے ہیں۔ ان میں قاری محمد ابراہیم میر محمدی، مولانا زید احمد، مولانا شفیق مدینی اور مولانا عبد القوی لقمان حفظہم اللہ مولانا عبد الرشید راشد وہ اساتذہ تھے جو ان کے علم و فضل کے بے انتہا معترض تھے۔ جیسا کہ میں ذکر کر چکا ہوں کہ حافظ صاحب میں علمی رسوخ کے ساتھ ذہانت و فنatan، حاضر جوابی اور دانائی زیر کی کی ایسی خوبیاں جمع تھیں کہ آپ مخاطب پر چھا جاتے اور پھر اپنے دلائل سے اپنے موقف کو مزین کرتے چلے جاتے۔ مجھے یاد ہے کہ ایک بار حافظ صاحب نے دورانِ گفتگو، دیگر مذاہب کے لئے دین کا لفظ استعمال کرنے پر میری گرفت کی اور فرمایا کہ ان الدین عند اللہ الاسلام... چنانچہ باقی مذاہب کو ادیان باطلہ کہنے سے گریز کرنا چاہیے۔ میں نے بھی طالب علمانہ سوال جڑ دیا کہ پھر اللہ تعالیٰ نے سورۃ الکافرون میں لکم و سکم ولی دین اور ومن سیستغ غیر الاسلام دینا میں دیگر نظریات کے لئے دین کا لفظ کیوں استعمال کیا ہے۔ حافظ صاحب نے میری اس بے تکلفانہ دلیل کی وضاحت کو کسی اور موقع پر اٹھا کر کھا۔

۲۰۰۹ء میں حافظ عبد الرشید اظہر صاحب مرکزی جمیعت اہل حدیث کے ایک مرکزی جلسے میں خطاب کے لئے لاہور تشریف لائے تو رات کے قیام کے لئے انہوں نے جامعہ لاہور اسلامیہ کا انتخاب فرمایا۔ میں بھی اس وقت جامعہ میں رہائش پذیر تھا، رات حافظ صاحب جامعہ میں قیام پذیر ہوئے اور صبح کی نماز کے بعد انہوں نے جامعہ کے طلبہ کو ایک یادگار درس دیا۔ درس کا موضوع دینی علم کی فضیلت اور علاما کا مقام تھا۔ مجھے بخوبی یاد ہے کہ نماز فجر کے بعد ہونے والے اس درس میں پوری مسجد طلبہ علم سے ہجھا کھجھا بھری ہوئی تھی، ہر کان ان کی سمت پوری طرح متوجہ تھا اور دل میں ان قیمتی دلائل اور خوش گوار بیان کو سنتے ہوئے یہ خواہش پھیل رہی تھی کہ کاش میں نے اس درس کی ریکارڈنگ کا انتظام کر لیا ہوتا۔

جامعہ لاہور اسلامیہ کے بارے میں حافظ اظہر صاحب کا یہ حسن ظن تھا کہ پاکستان میں علوم اسلامیہ کے سب سے بہترین اساتذہ یہاں موجود ہیں۔ اسی بنا پر انہوں نے پہلے اپنے بڑے بیٹے حافظ مسعود اظہر کو یہاں سے دینی تعلیم دلوائی، ان کے دو دامادوں: عبد الوکیل اور عبد الجلیل نے جامعہ ہذا سے دینی تعلیم مکمل کی۔ بعد ازاں یہ تینوں حضرات اعلیٰ تعلیم کے لئے سعودی جامعات میں داخل ہوئے۔ پھر انہی سالوں میں اپنے بھانجوں حافظ عبد الماجد اور



حافظ عبد الحقیم جواد کو جامعہ میں دینی تعلیم کے لئے داخل کروایا اور تین سال سے وہ یہاں تعلیم حاصل کر رہے ہیں۔

یہ جامعہ کے وہ سال تھے جن میں ہم جامعہ کو جدید تعلیمی قالب میں ڈھانے کی کوششوں میں لگے ہوئے تھے۔ حافظ صاحب کی اس تشریف آوری کو غیرمت جانتے ہوئے میں نے صحیح کے درس کے بعد ان سے دریافت کیا کہ پاکستانی کے دینی مدارس میں، کیا ایسی اصلاح احوال کی گنجائش موجود ہے؟ تو فرمائے گے کہ مدارس جس سادگی اور للہیت کے ساتھ دین کی خدمت کر رہے ہیں، اس سلسلے کو تبدیل نہیں ہونا چاہئے۔ مدارس کے طلباء کو جدید تعلیم میں مشغول کرنا اور طلبہ کو جدید تعلیمی اسناد مہیا کرنا ایک فتنے کے سوا کچھ نہیں۔ ماضی میں جن علامے نے دین کی عظیم خدمات انجام دی ہیں، وہ اسی ڈھنگ کی درسگاہوں کے فیض یافتے تھے۔

یہیں سے قال اللہ و قال الرسول کی صدائیں بلند ہوتی ہیں اور امت مسلمہ کا درخشاں مستقبل مدارس سے بلند ہونے والی انہی پر خلوص صدائوں سے وابستہ ہے جنہیں تہذیب حاضر کی چکاچوند نے خیر نہ کیا ہو۔ پھر اپنی ذاکریت اور جدید اسناد کی تحقیر کرتے ہوئے گویا ہوئے کہ جدید اداروں کی یہ تعلیمی ڈگریاں صرف علم کا دھوکہ ہیں، اصل علم تو اسلاف کی امہات کتب پڑھ کر آتا ہے۔ آخری ملاقات میں فرمائے گے کہ سعودی عرب کی جامعات میں کلیہ کی سلطنت کا چار سالہ تعلیم کا حصول تو انتہائی مفید ہے، طلبہ کو علمی رسوخ اور فاضل اساتذہ سے بہت کچھ سیکھنے کا موقع ملتا ہے، تاہم سعودی جامعات میں اس سے مزید اعلیٰ تعلیم حاصل کرنا، یعنی ماہستیر و ذاکریت وغیرہ کرنا، ایک طالب علم کی صلاحیتوں کا رخ موڑ دیتا ہے، اس لئے اس سے گریز ہی بہتر ہے۔

حافظ صاحب اپنی سر شرت میں ایک انتہائی تیز اور ناقدانہ مزاج رکھتے تھے۔ ہر بات کو بڑی ذہانت کے ساتھ نوٹ کرنا اور لمحہ بھر میں اس کا مسکت جواب دینا ان کی شخصیت کا خاصہ تھا۔ سنن میں آیا کہ چند سالوں سے حافظ صاحب نے کئی ایک لی وی پروگراموں میں بھی عظمتِ حدیث اور اصول حدیث کے موضوع پر شائد ارمنکالے کئے اور بعض لوگوں نے رقم کو ان کی ریکارڈنگ میسر کرنے کا بھی وعدہ کیا، لیکن ایک دو کی آذیزور یکارڈنگ سننے کے علاوہ رقم کو ان کے مباحثہ دیکھنے کا موقع نہ مل سکا۔ جامعہ کے بعض اساتذہ نے مجھ سے تذکرہ کیا

کہ منیج اہل حدیث پر حافظ اظہر صاحب کی گفتگو سننے سے تعلق رکھتی ہے لیکن افسوس کہ ایسا کوئی پروگرام مرتب کرنے سے قبل ہی حافظ صاحب نے داعیِ اجل کو لپیک کہہ دیا۔

چند ماہ قبل حافظ عبدالرشید اظہر کے شاگرد قاری عبد الحلیم محمد بلال لاہور تشریف لائے۔ قاری عبد الحلیم مدینہ یونیورسٹی کے فاضل، عربی زبان کے نامور عالم اور دہشت گردی اور اس سے ملحقة موضوعات پر کئی عربی کتب کے فاضل مصنفوں ہیں۔ بتانے لگے کہ ان کی اظہر صاحب سے تکفیر و خروج کے مسئلے پر تفصیلی گفتگو ہوئی۔ بعد ازاں میری بھی قاری صاحب سے کئی گھنٹے طویل اسی موضوع پر ایک مجلس ہوتی جس میں دیگر علمائی موجود تھے۔ قاری صاحب نے کہا کہ اظہر صاحب کو اس امر پر شدید ناراضگی تھی کہ کئی نوجوان لوگ، ان دنوں تکفیر و خروج جیسے حساس مسئلے میں رائے زندگی کو اپنا معمول بنانے ہوئے ہیں۔ ان کی رائے میں یہ موضوع بڑی علمی بصیرت اور عالمانہ فرستہ کا مقاضی ہے۔ تکفیر و خروج کے مسائل میں وہ متوازن و معتدل موقف کے قائل اور داعی تھے۔ ان کی وفات کے موقع پر مجھے پتہ چلا کہ اسلام آباد میں تکفیری سوچ رکھنے والے لوگ، اس واحد مسجد میں جمع پڑھنے کو روا سمجھتے تھے جہاں حافظ اظہر صاحب کی سال سے خطبہ جمع پڑھا رہے تھے۔ گویا انہیں بھی اظہر صاحب کے علم و فضل پر پورا اعتماد تھا۔

گذشته سال، جب جامعہ لاہور اسلامیہ کی دوسری عظیم الشان بلڈنگ (البیت العتیق برائج) میں توسعہ ہوئی اور جامعہ کی شانوں کا لامزہ وہاں منتقل ہو گئیں تو حافظ صاحب بطور خاص اس عمارت اور جامعہ کے انتظام و انصرام کو دیکھنے تشریف لائے۔ حافظ صاحب کی تشریف آوری کے موقع پر میرے بھائی ذاکر حافظ حمزہ مدینی (جو البتہ العتیق برائج کے مدیر ہیں) نے مجھے بھی مدد عوکیا اور حافظ صاحب سے کھانے کی میز پر تفصیلی نشست ہوئی۔ ادارہ کے مستقبل کے پروگراموں کے بارے میں تبادلہ خیال ہوا۔ حافظ عبدالرشید اظہر صاحب جامعہ کی خدمات کے بہت مداح تھے۔ ان کی وفات کے موقع پر مجھے جب اسلام آباد، ان کے دفتر اور عملہ سے ملنے کا موقع ملا تو مجھے پتہ چلا کہ ہماری غیر موجودگی میں، وہ سب حضرات کے سامنے ماہ نامہ محدث، جامعہ لاہور اور اس کے مختلف ادارہ جات کی کارکردگی کی بے انتہا تعریف کیا کرتے۔ ان کے دوستوں نے مجھے بتایا کہ وہ اپنے نجی مجلسوں میں اس جامعہ، والد



محترم اور ہم بھائیوں سے، بہت سی تینک تو قعات رکھتے تھے۔

جامعہ کے بعض مسائل میں، میں بھی ان سے راہنمائی لیا کرتا۔ گذشتہ سال کی بات ہے کہ ان کے شاگرد رشید اور میرے استاد گرامی مولانا زید احمد علیفقہ جو جامعہ لاہور اسلامیہ میں ۵ اسال مدرس رہنے کے بعد، ان کی ہدایت پر کئی سال جامعہ سلفیہ اسلام آباد میں شیخ الحدیث کے فرائض انجام دیتے رہے، اور اب پھر تین سال سے جامعہ لاہور میں ہی استاذ حدیث کی ذمہ داریاں انجام دے رہے تھے۔ انہیں کئی برس سے جادو کی سُگین شکایت ہے، جو آخر کار اس شدت تک جا پہنچی کہ جولائی ۲۰۱۰ء میں انہوں نے تدریس چھوڑ کر، اپنے گاؤں میں ڈیرہ جمالیہ، کیونکہ ان کے بقول جادو کے حملے کے دوران انہیں ایسی شرمناک کیفیتوں سے واسطہ پڑتا ہے جس میں صرف ان کے اہل خانہ کی موجودگی ہی ممکن تھی۔ مولانا زید احمد صاحب کی علوم دینیہ کی تدریس سے انقطع پر میں بڑا رنجیدہ تھا۔ سو میں نے ان کے استاد حافظ عبد الرشید اظہر صاحب سے رابطہ کیا کہ وہ ان کو سمجھائیں اور اس عظیم کام سے مسلک رہنے پر مجبور کریں۔ اظہر صاحب نے جس وقت میرافون سن، وہ اس وقت نیویارک میں کسی تبلیغی دورے کے سلسلے میں گئے ہوئے تھے۔ میر امطالبہ سن کر فرمانے لگے کہ میں پاکستان پہنچ کر، ان کو اس سعادت سے مسلک رہنے کی پوری تلقین کروں گا۔ پاکستان والپس ہوئے اور مولانا زید احمد علیفقہ کو فون کیا اور بعد میں مجھے بتانے لگے کہ میں نے انہیں کہہ دیا کہ ”جادو وادو کچھ نہیں ہوتا، علم کو یہ باتیں زیب نہیں دیتیں، یہ صرف ذہن کا فنور ہے۔ میں نے انہیں حکم دیا ہے کہ آؤ اور قرآن و سنت پڑھاؤ، سب بھیک ہو جائے گا۔“

امسال فروری کے اوائل میں مجھے اچانک علم ہوا کہ وہ لاہور تشریف لارہے ہیں۔ میں نے ان کا فون ملایا تو خانیوال سے لاہور کے لئے پابہ رکاب تھے۔ سفر کا مقصد ان کے دیریہ دوست و تم جامعہ کے شیخ الحدیث حافظ شاء اللہ مدفن علیفقہ کی احوال پر ہی تھی۔ میں نے انہیں جامعہ میں تشریف آوری کی دعوت دی اور عشاہیہ کا بھی کہہ دیا۔ رات ۸ بجے جب وہ اکیلے لاہور میں ڈائیو بس سے اترے تو اسی وقت میرے ذہن میں یہ خیال کوند کر آیا کہ ایسا فاضل شخص کیوں کر، یوں اکیلے بسوں پر سفر کر رہا ہے، ان کے ساتھ ہر لمحہ ان کے رفتاق کو ہونا چاہئے۔ لیکن حافظ صاحب ایسے بے باک اور جری انسان کے سامنے اسی کوئی بات کہنے کی بھی ہمت کم ہی ہوتی تھی۔ لاہور کے اس آخری سفر میں، میں ان کا میری بان تھے۔ میرے

بھائی، جامعہ کے اسٹاؤڈاکٹر حافظ انس مدینی اور حافظ اسحق طاہر (جو دونوں مدینہ یونیورسٹی کے ممتاز فضلا میں سے ہیں) میرے ہمراہ تھے۔ اس شام ۲۷ گھنٹے ہم اکٹھے رہے۔ اس رات مجھے علم ہوا کہ حافظ صاحب کافی خوش نوش ہیں، چنانچہ ایک پر سکون مقام پر مجھے ان کی خدمت میں عشاں یہ پیش کرنے کا موقع ملا۔ اس عشاں یہ پر بہت سی قسمی یادیں اور محبت اور اپناہیت کی بہت سی باتیں ہو گئیں۔ مجھ سے ایک ایک کر کے انہوں نے گھر کے تمام افراد، بھائیوں باخوص والدہ محترمہ اور والد گرامی کے حالات پوچھے۔ پھر ہبھنیوں کی سرگرمیاں جانیں، ان کے پاس اسلام آباد میں میرے دو بہنوئی حافظ طاہر اسلام عسکری اور محمد جنید خاں اکثر علمی رہنمائی کے لئے جایا کرتے تھے۔ حافظ صاحب نے سب کا تذکرہ بڑے غور سے سن، پھر چھاؤں کے حالات جانے، اداروں کی انتظامی و مالی مشکلات میں بھرپور دلچسپی لی۔ سب کچھ سن کر بولے کہ

”میں آپ کے والد گرامی حافظ عبد الرحمن مدینی سے بے انتہا محبت کرتا ہوں۔ ان کے دینی عزم و ارادہ کا میں صیمیں دل سے قائل ہوں۔ میرے ان سے تعلق کا یہ عالم ہے کہ بیت اللہ میں ملتزم سے پشت کر، میں نے اللہ سے یہ دعائیں مانگی ہیں کہ میں اور وہ مل کر دین کا کوئی عظیم کام کر سکیں۔ ماضی میں بہت عرصہ ایسا ہوا ہے اور اللہ کو جب منظور ہو گا، ہم مستقبل میں بھی اکٹھے ہوں گے۔“

پھر انہوں نے مجھے اور میرے بھائی کو دین کے اس کام کے ساتھ دل و جان سے مسلک رہنے اور اس کی دن رات خدمت کی تلقین کی۔ انہوں نے فرمایا کہ جس طرح آپ بھائیوں نے دین کے اس کام کو حربِ جان بنایا ہے، اس سے میری بہت سی توقعات وابستہ ہیں۔ میرے لئے حافظ عبد الرشید اظہر صاحب کے یہ اختیار کلمات، دلی سرور و اطمینان کا سبب ہوئے۔ میں نے موقع تغییرت جان کر ان سے گزارش کی کہ جب لاہور تشریف لائیں تو ہمیں خدمت کا موقع مرحمت فرمائیں، صرف آمد کا ایک اطلاعی فون کر دیا کرو دیں۔ اپنی بے نیازانہ طبیعت کے عین مطابق ان کا ارشاد تھا کہ ”فون تو میں نہ کروں گا، آپ کو طلب ہو گی تو اطلاع بھی آپ کسی ذریعے سے از خود حاصل کر لیا کریں گے۔“

بعد ازاں میں انہیں لے کر شیخ زید ہسپتال میں حافظ عبد المنان نور پوری رحمۃ اللہ علیہ کی عیادت کو چلا اور ہم نے ان کی معیت میں حافظ نور پوری رحمۃ اللہ علیہ کی اس حال میں عیادت کی کہ



وہ اپنے ہوش و حواس میں نہیں تھے اور ان کو سانس کی نالی لگی ہوئی تھی۔ عیادت کے بعد میں نے انہیں رات کو اپنے ہاں ٹھہرنے کی پیش کش کی، لیکن وہ صبح سوریے شیخ الحدیث حافظ شاہ اللہ مدفیٰ سے ملاقات کر کے، واپس اسلام آباد کے لئے عازم سفر ہونا چاہتے تھے۔ سو چار ونچار ان کو الوداع کہا... یہ تھی ہماری ان سے وہ آخری ملاقات جس کا تذکرہ بعد میں، میں نے والد محترم سے کیا تو انہوں نے ہماری میزبانی کی تحسین کی اور ہمیشہ کی طرح حافظ عبد الرشید اظہر صاحب کے علم و اہلیت کی کھل کر تعریف کی۔

اظہر صاحب والد صاحب سے عمر میں کئی برس چھوٹے تھے، اس بنا پر والد محترم کی ہمیشہ یہ خواہش رہی کہ ان جیسا ذہین و عالم شخص، اپنی ذہانت و فطانت اور اوقات کو علم دین کی برداشت اور کلی خدمت پر صرف کرے تو اس کے شاندار نتائج برا آمد ہوں گے۔ مجھے بتانے لگے کہ ایک بار میر اأن سے مکالمہ ہوا کہ دینی خدمات کو دنیاوی صلحہ اور ملازمت سے ہٹ کر ادا کرنے کا لطف اور تاثیر ہی اور ہے !!

بہر حال حافظ عبد الرشید اظہر کی جس طرح اچانک وفات ہوتی، وہ سب کے لئے شدید دچک کا ثابت ہوتی۔ حافظ عبد الرشید اظہر ایک ذین و فطین، زندگی سے بھر پور اور علم و اسناد الائ کی قوت سے مالا مال شخصیت کا نام تھا۔ وہ ایسی ہستی تھی جو اپنے دور کی پہچان ہوتی ہے۔ علاوہ اس اساتذہ کا وہ بھرم تھے اور دین کے دفاع کے لئے بھر تون گوش۔ ان کی موجودگی کی وجہ سے احساس ہوتا کہ دین اسلام کو لا حق خطرات کا ازالہ کیا جاسکتا ہے لیکن اللہ کی حکمت بالغہ اس سے کہیں بلند ہے۔ وہ اپنی تدبیروں اور اپنے بندوں کی خوبیوں کو بخوبی جانتا ہے۔ یہ جان کر بھی دلی دکھ ہوا کہ ان کو شہید کرنے والے، وہ لوگ تھے جو غربت کے سب کئی سال سے ان سے وظیفہ لے رہے تھے۔ ایک حافظ قرآن جس نے ان سے وظیفہ لے لے کر، قرآن کی تعلیم پائی تھی اور حافظ صاحب کو ان کے اصلاح عقائد میں دلچسپی تھی، اس لئے بے وقت آنے اور لمبا وقت بیٹھنے کے باوجود آپ کبیدہ خاطر نہ ہوئے۔ لیکن ان ظالموں نے اپنے محض کی جان لے کر چھوڑی۔ اللہ تعالیٰ ان کے درجات بلند کرے اور ان کے زیر ریاست ادارے جامعہ سعید یہ کو علم و عمل کا مرکز بنائے۔ اس ادارے کا احیا اور مؤثر خدمات ان کی شدید خواہش تھی جیسا کہ ان کے فرزند حافظ مسعود اظہر کی زبانی پڑتے چلا۔ اللہ تعالیٰ ان کی اولاد کو ان کے لئے صدقہ جاریہ بنائے اور انہیں کروٹ کروٹ جنت نصیب کرے۔ آمين!

